

علامہ سید سلیمان ندویؒ

شخصیت و علمی خدمات

عبدالرشید عراقی

۱۸۷۱ء تا ۱۸۸۵ء کے دوران بر صیری میں جو نامور علماء، سیاسی رہنما، ادیب اور شاعر پیدا ہوئے۔ اس سے آسمانِ علم و ادب مدد و ہم سے جگلگا اٹھا۔ مولانا حسرت موبہانی، مولانا محمد ابراء یم میر سیالکوٹی، مولانا شیر احمد عثمانی، مولانا ابوالکلام آزاد، مولانا عبدالمadjد دریا آبادی، قائد اعظم محمد علی جناح اور علامہ اقبال سب اسی دور میں پیدا ہوئے تھے۔ علامہ سید سلیمان ندوی کو اس علمی کمکشیاں میں کوکب تاباں کی حیثیت حاصل ہے۔ جامعیت، علمی تحریر، وسعت مطالعہ، تحقیقی ذوق اور علوم اسلامیہ میں ہمہ گیری میں ان کی نظیر معاصرین میں کیا بہے۔ ان کے علمی کمالات کا ایک محصر مضمون ہیں کیا، خفیہ کتابوں میں احاطہ نہیں کیا جا سکتا۔

علامہ سید سلیمان ندوی عالم دین بھی تھے، مؤرخ بھی تھے، محقق بھی تھے، صاحب طرز انشا پرواز بھی تھے، جغرافیہ دان بھی تھے، لسانیات کے رمز آشنا بھی تھے، عمرانیات کے دقیقہ ربانی بھی تھے، فقاد بھی تھے، صحافی بھی تھے اور سب سے بڑھ کر اعلیٰ پایہ کے سیرت نگار بھی تھے۔ علوم قرآنیہ، تفسیر، حدیث، سیرت، فن رجال، تاریخ اسلام، تاریخ افکار اسلامی، منطق و فلسفہ، علم الکلام، علم لغت، غرض مااضی کے شاندار تہذیبی ورثے کا کوئی ایسا اہم پہلو نہ رہا ہو گا، جس میں علامہ سید سلیمان ندوی مرحوم نے اپنی بصیرت و فراست اور ٹرفنگاتی کا ثبوت نہ دیا ہو۔

علامہ سید سلیمان ندوی جامع اوصفات شخصیت تھے۔ آپ نے صرف مذہبی اور تاریخی موضوعات پر قلم نہیں اٹھایا، بلکہ ادب اور تحقیق کے میدان میں بھی اپنانام روشن کیا۔ ایک

طرف اگر آپ نے سیرت النبی، سیرت عائشہ اور حیات امام مالک لکھ کر علمائے کرام کی صفائی میں ایک بلند مقام حاصل کیا تو دوسری طرف ”خیام“ لکھی۔ جو تحقیق و تقدیم کا وقوع کارنامہ ہے اور اس تصنیف سے آپ نے ادب اردو میں ایک منفرد مقام حاصل کیا۔ تاریخ کے میدان میں تاریخ ارض القرآن، عرب و هند کے تعلقات اور عربیوں کی جہاز رانی ان کی بے مثال کتابیں ہیں۔

علامہ سید سلیمان ندوی کا تعلق صوبہ بہار سے تھا۔ بر صغیر میں صوبہ بہار کو خاص اہمیت حاصل ہے۔ سیاسی، علمی، ادبی، تعلیمی اور تہذیبی اعتبار سے اس صوبہ کا شمار بر صغیر کے دوسرے صوبوں کے مقابلہ میں خاص فوکیت رکھتا ہے۔ متعدد علمائے کرام، شعراً، عظام، سیاسی رہنماء، ادیب اور اعلیٰ سرکاری افسر اس صوبہ میں پیدا ہوئے اور ان حضرات نے بر صغیر میں ایسی علمی، ادبی اور سیاسی خدمات سرانجام دیں، جن کا ذکر ہے، یہ مشتمل تاریخ میں محفوظ رہے گا۔ بر صغیر کے ممتاز علمائے حدیث کا تعلق صوبہ بہار سے تھا اور ان کی علمی خدمات تاریخ اسلام کا ایک زریں باب ہے۔

ان میں مولانا شاہ نور علی محدث (۱۲۷۲ھ) تلمیذ حضرت مولانا شاہ محمد اسحاق فاروقی دہلوی (۱۲۵۲ھ) مولانا فرحت حسین (۱۲۷۳ھ) مولانا عنایت علی عظیم آبادی (۱۲۷۳ھ) مولانا سید محمد نذیر حسین محدث دہلوی (۱۳۲۰ھ) مولانا شاہ الحق ڈیانوی عظیم آبادی (۱۳۲۹ھ) مولانا عبد العزیز رحیم آبادی (۱۳۲۶ھ) اور مولانا سید سلیمان ندوی (۱۳۷۳ھ) سرفراست ہیں۔

پیدائش

علامہ سید سلیمان ندوی ۲۲ نومبر ۱۸۸۳ء مطابق ۲۳ صفر ۱۳۰۲ھ بروز جمعۃ المبارک
ولیسنہ ضلع پٹنس میں پیدا ہوئے۔
ابتدائی تعلیم

سید سلیمان ندوی نے ابتدائی تعلیم اپنے برادر بزرگ مولانا سید ابو حبیب (۱۳۲۶ھ) تلمیذ حضرت مولانا حافظ عبد اللہ محدث غازی پوری (۱۳۳۷ء) سے حاصل کی۔ مولانا سید ابو حبیب سے آپ نے فارسی عربی کی ابتدائی کتابیں پڑھیں۔ ۱۸۹۹ء

میں پھلواری شریف ضلع پنڈ چلے گئے اور وہاں آپ نے مولانا شاہ علی حبیب نصر (م ۱۳۱۵ھ) سے بہت سی درسی کتابیں پڑھیں۔ اس کے بعد مدرسہ امدادیہ درہنگہ تشریف لے گئے۔ یہاں آپ نے فقہ کی تعلیم حاصل کی اور مدرسہ امدادیہ درہنگہ کے زمانہ قیام میں طلبہ کی اجنبی میں ”تعلیم نسوان“ پر ایک ایسا مضمون پڑھا کہ طلبہ کے علاوہ اساتذہ کرام نے بھی داد تحسین دی گئی۔

دارالعلوم ندوۃ العلماء لکھنؤیں

سید صاحب ۱۹۰۱ء مطابق ۱۳۱۹ھ دارالعلوم ندوۃ العلماء لکھنؤیں داخل ہوئے اور یہاں ۵ سال رہ کر ۱۹۱۶ء مطابق ۱۳۲۳ھ میں سند فراغ حاصل کی۔ ندوہ میں آپ نے مولانا شبیل نعملی (م ۱۳۲۲ھ) مولانا محمد فاروق چریا کوٹی (م ۱۳۲۷ھ) مولانا مفتی عبداللطیف سنجھی مراد آبادی (م ۱۳۳۷ھ) اور مولانا حفظ اللہ اعظم گڑھی (م ۱۳۴۳ھ) سے تعلیم حاصل کی گئی۔

ندوہ میں آپ نے تقریر و تحریر پر توجہ کی۔ آپ نے پہلا مضمون ۱۹۰۳ء میں علم اور اسلام کے عنوان سے لکھا۔ جو علی گڑھ منتهی میں شائع ہوا۔ ۱۹۰۳ء میں دارالعلوم ندوہ سے الندوہ کے نام سے ماہوار علمی و ادبی رسالہ جاری ہوا۔ جس کے عملہ اور ارت میں مولانا شبیل نعملی (م ۱۳۳۲ھ) اور مولانا حبیب الرحمن خان شیروانی (م ۱۳۴۹ھ) شامل تھے۔ سید صاحب نے اس میں پہلا مضمون مسلم حدیث کے عنوان سے لکھا۔

ندوہ کے زمانہ قیام میں سید صاحب کو مطالعہ کا شوق پیدا ہوا۔ اور آپ نے ہرفن کی بہترین اور اعلیٰ پایہ کی کتابوں کا مطالعہ کیا۔ سید صاحب نے تفصیل سے اپنی ان محظوظ کتابوں کا ذکر کیا ہے۔ جن کا انسوں نے بار بار اور گھر امطالعہ کیا تھا اور جوان کی فکری نشوونما پر اثرناہز ہوئیں۔ ان کتابوں میں حضرت شاہ عبد العزیز کی بستان الحدیثین اور عجالہ نافعہ، امام مالک کی موطا، حافظ ذہبی کی تذكرة الحفاظ، ابن حجر کی فتح الباری، ابن ندیم کی کتاب الفهرست، حاجی خلیفہ کی کشف الطنون، ابن خلکان کی وفیات الاعیان، شہزادی کی المثل و النحل، ابن رشد کی کتاب الادله اور شاہ ولی اللہ کی جستۃ اللہ البالغہ کے نام خصوصیت کے ساتھ لائق ذکر ہیں۔

تعلیم سے فراغت

۱۹۰۶ء میں ندوہ سے سند فراغت حاصل کر لی۔ اور جلسہ دستار بندی میں سید صاحب نے ”علوم جدیدہ و قدیمہ کاموازنہ“ پر تقریر کی۔ تو آپ کی تقریر کو حاضرین نے بہت پسند کیا۔ سید صاحب کو عربی زبان پر کافی عبور تھا۔ اسی جلسہ میں آپ نے عربی میں ”ہندوستان میں اسلام کی اشاعت کیونکر ہو“ کے موضوع پر عربی میں تقریر کی۔ ہر طرف سے احسنت و آفرین کی صدائیں بلند ہوئیں۔ مولانا شبلی مرحوم نے جوش مرت سے اپنے بر سے عمائدہ اتار کر سید صاحب کے سر باندھ دیا۔

اسی سال مولانا شبلی نے الندوہ کی سب ایڈیٹریٹیو ان کے سپرد کردی اور سید صاحب نے اس رسالہ میں متعدد علمی و تحقیقی موضوعات پر مضامین لکھ کر اپنی بالغ نظری اور تقریری سلیقہ کا ثبوت دیا۔ الندوہ میں آپ کے بہت سے مضامین شائع کئے۔ مثلاً

۱۹۰۶ء۔ عربی زبان کی وسعت، بحر العلوم

۱۹۰۸ء۔ مسئلہ ارتقاء اور ترقی آن مجید، ایمان بالغیب، ابن خکان۔

۱۹۰۹ء۔ مكررات قرآن، اسلامی رصد خانے، تحريم شراب۔

۱۹۱۰ء۔ کتب خانہ اسکندریہ۔

۱۹۱۱ء۔ اشتراکیت اور اسلام، الاحساب فی الاسلام، اسماء القرآن۔

۱۹۱۲ء۔ عذاب۔

ایمان بالغیب اور مكررات قرآن پر مولانا شبلی نعملی مرحوم نے اپنے ایک خطیں سید صاحب کو داد دیئے۔

سیرت نبوی صلی اللہ علیہ وسلم کے شاف میں

مولانا شبلی نعملی (م ۱۳۲۲) کو سیرت النبی کی تالیف کا خیال بہت عرصہ سے تھا اور آپ نے اس کا آغاز ۱۹۰۳ء میں کر دیا تھا جیسا کہ انہوں نے اس کا اظہار ان اشعار میں کیا ہے۔

عجم کی مح کی عباسیوں کی داستان لکھی
مجھے چندے مقیم آستان غیر ہونا تھا

مگر اب لکھ رہا ہوں سیرت پیغمبر خاتم
خدا کا شکر ہے یوں خاتمہ بالآخر ہونا تھا
۱۹۱۰ء میں مولانا شبی نے سیرت النبی کی ترتیب و تدوین کا ایک شعبہ قائم کیا تو سید
صاحب اس کے لئے ریاست مقرر ہوئے اور اس کام میں انہوں نے مولانا شبی کی پوری
مد کی اور اس کے ساتھ ہی ۱۹۱۲ء نکل الندوہ کی نائب ادارت کے فرائض بھی انجام دیتے
رہے ہیں۔

”الملال“ کلکتہ کے عملہ ادارت میں

۱۹۰۶ء کو مولانا ابوالکلام آزاد (م ۷۸۱۳ھ) نے کلکتہ سے ہفتیوار
”الملال“ جاری کیا۔ اس رسالے میں مذہب، سیاست، معاشیات، جغرافیہ، تاریخ،
عمرانیات، سوانح، ادب اور حالات حاضرہ پر اعلیٰ معیار کے مضامین اور مقاولے چھپتے تھے۔ اور
کتابوں، رسالوں اور اخبارات پر تبصرے بھی شائع ہوتے تھے۔ مولانا ابوالکلام آزاد بھی
الندوہ ہی کے سب ایڈیٹر ہے تھے۔ اس نے سید صاحب سے ان کا تعلق خاص تھا۔
۱۹۱۱ء میں جب اٹلی نے طرابلس پر حملہ کیا۔ تو اس سے ہندوستان کے مسلمانوں میں
ایک شور برپا ہو گیا اور ان کی سیاست میں ابال آگیا۔ سید صاحب بھی اس سے متاثر ہوئے اور
خاص علیٰ مشغول چھوڑ کر سیاست کے میدان میں آئے۔ الملال اس سے پہلے بند ہو چکا
تھا۔ جولائی ۱۹۱۲ء میں دوبارہ شائع ہونا شروع ہوا۔ اور اس دور میں الملال نے ملکی اور اسلامی
سیاست میں ایک اہم کردار ادا کیا۔ چنانچہ سید سلیمان مسی ۱۹۱۳ء میں الملال کی مجلس
ادارت میں شامل ہو گئے۔ اس کے چند ماہ بعد اگست ۱۹۱۳ء میں مسجد کان پور کے بعض
 حصوں کے جریٰ انداز کا خادش فاجد پیش آیا۔ جس میں نئے مسلمانوں اور معصوم بچوں پر
بے دردی سے گولیاں چلانی گئیں۔ اس خونی حادثہ سے متاثر ہو کر سید صاحب
نے ۱۲ اگست ۱۹۱۳ء کے الملال میں اپنے خون دل سے مسجد اکبر کے عنوان سے ایک
 درد انگیز مضمون لکھا۔ حکومت نے اس کی تاب نہ لارکر اس شمارہ کو ضبط کر لیا۔

الملال میں سید صاحب نے بیشتر علمی و تحقیقی مضمون لکھے۔ علوم القرآن کے عنوان
سے ایک مضمون لکھا: ۱۹۱۳ء کے الملال میں شائع ہوا۔ الملال میں مضمون نگاروں

کے نام نہیں شائع ہوتے تھے اس لئے ہر مضمون کو مولانا ابوالکلام آزاد مرحوم کی طرف منسوب کرایا جاتا تھا۔ حالانکہ تمام مضامین مولانا ابوالکلام آزاد کے نہیں ہوتے تھے۔ سید صاحب لکھتے ہیں۔

الممال میں مضمون نگاروں کے نام نہیں لکھتے جاتے تھے۔ اس لئے الممال کے مضامین کے مجموعے شائع کرنے والوں نے بلا تحقیق ہر مضمون کو مولانا ابوالکلام کی طرف منسوب کر دیا۔ حالانکہ یہ صحیح نہیں۔ الحیریۃ فی الاسلام، تذکرہ نزول قرآن، جبشہ کی تاریخ کا ایک درج، قصص بنی اسرائیل اور مشد اکبر وغیرہ میرے مضامین ہیں۔

دکن کالج پونہ میں اسٹنسٹ پروفیسر

مولانا سید سلیمان ندوی نے جب سے الممال کے علماء ادارت میں شمولیت اختیار کر لی تھی۔ مولانا شبلی نعمانی کو اس سے اتفاق نہیں تھا۔ ان کی خواہش تھی، کہ سید صاحب کا تقریر کسی موزوں جگہ ہو۔ چنانچہ مولانا شبلی نے سید صاحب کو بتائے بغیر پروفیسر شیخ عبدالقدار (م ۱۹۱۳ء) کے ذریعہ کوشش کر کے دکن کالج پونہ السنند الشرقيہ کے اسٹنسٹ پروفیسر کے عہدہ پر تقرر کر دیا۔ چنانچہ سید صاحب ۱۹۱۳ء میں الممال کے علماء ادارت سے مستعفی ہو کر پونہ چلے گئے۔ *

* سید صاحب اس تقرری کے بارے میں لکھتے ہیں۔

انگریزی عہد میں کسی طلب اور درخواست کے بغیر کسی سرکاری نوکری پانے کا تصور بھی نہیں کیا جاسکتا تھا۔ مگر میرے ساتھ یہ بھی ہوا کہ میں ان دونوں لکھنویں مقیم تھا۔ کہ مجھے بھین گورنمنٹ کے محکمہ تعلیم کا سرکاری لفاظ موصول ہوا کہ تم کو دکن کالج پونہ میں السنند الشرقيہ کا اسٹنسٹ پروفیسر مقرر کیا گیا ہے۔ میں سمجھا کہ میرے پتے پر غلط مراسلہ آگیا ہے۔ کیونکہ میں نے اس کی درخواست نہیں دی تھی۔ میں اسی حیض بیض میں تھا کہ شام کی حاضری میں مولانا شبلی سے اس واقعہ کو بیان کیا۔ فرمایا کہ مراسلہ آگیا۔ اچھا ہوا۔ پروفیسر عبدالقدار کو شکریہ کا خط لکھو، اور پونہ روانہ ہو جاؤ۔ میں نے کچھ معذرت کرنی چاہی۔ مگر ان کی خوشی اسی میں پائی۔ اور شیخ صاحب کے پاس پونہ روانہ ہو گیا اور ذھانی تمنہ ممال ان کے ساتھ رہا۔

سیرہ عائشہ اور ارض القرآن کی تالیف کا آغاز

۱۹۱۳ء میں سید سلیمان نے پونہ میں سیرہ عائشہ کی تالیف کا آغاز کیا۔ اس کتاب کی تالیف کی تحریک نواب سلطان جمال بیگ صاحب بھوپال (۱۳۲۹ھ م) نے کی تھی۔ علامہ شبیل نعمان مرحوم نے بھی اس کتاب کی تالیف میں سید صاحب کی حوصلہ افواہی کی اور اپنے خطوط کے ذریعہ مفید مشوروں کا سلسہ جاری رکھا۔ سیرہ عائشہ علامہ شبیل کی زندگی میں مکمل نہ ہو سکی اور اس کی تحریک ۱۹۲۰ء میں ہوئی۔

ارض القرآن کی تالیف کا آغاز بھی آپ نے پونہ میں کیا تھا۔
سید صاحب لکھتے ہیں!

میرے قیام پونہ کی بڑی یاد گار ارض القرآن کی تصنیف ہے اگرچہ اس کا آغاز گلگت میں کیا جا چکا تھا۔ مگر اس کی تحریک اسی زمانہ میں ہوئی اور یقین سے کہا جا سکتا ہے کہ اگر شیخ صاحب کی رفاقت نہ ہوتی تو اس کتاب کو کبھی اس طرح نہ لکھ سکتا پونہ میں ہونے کی وجہ سے جماں اسرائیلیوں، یہودیوں کی اکثریت ہے۔ مجھے عبرانی سے آشنا ہونے کی فرصت ہاتھ آئی اور شیخ صاحب کے ذریعہ سے بھی کے کتب خانوں سے کتابوں اور پرانے علمی رہاروں کے ملنے کے موقع ہاتھ آئے اور عجیب نہیں کہ اسی کام کیلئے مشیت اللہ نے پونہ کے قیام کو میرے لئے مقدر کیا تھا۔

دار المصنفین کا قیام مولانا شبیل نے اپنی وفات سے پہلے دار المصنفین کا خاکہ تیار کر لیا تھا۔ مگر اس کو عملی جامدہ نہ پہنا سکے۔ ۱۹۱۳ء میں مولانا شبیل نے انتقال کیا اور ۱۹۱۵ء میں سید صاحب نے اعظم گڑھ میں مولانا مسعود علی ندوی (۱۳۸۵ھ) کے انتظامی تعاون اور مولانا عبد السلام ندوی (۱۳۷۶ھ) کے علمی اشتراک سے دار المصنفین کی بنیاد ڈالی اور اس کے ساتھ ہی دکن کا لج پونہ سے است funnel دے کر اعظم گڑھ میں مستقل طور پر سکونت اختیار کر لی۔

ارض القرآن جلد اول کی اشاعت

پریل ۱۹۱۵ء میں اپنی مشہور تصنیف ارض القرآن کی جلد اول کی اشاعت

سے دارالتصنیفین کے تصنیفی کام کا آغاز کیا۔ اہل علم نے اس کتاب کے ہٹیتھے میں دارالتصنیفین کے درخشاں مستقبل کا نقشہ دیکھا۔ اس وقت معارف پریس قائم نہیں ہوا تھا۔ اس لئے یہ کتاب مطبع شاہی لکھنؤ سے شائع ہوئی۔ اپریل ۱۹۱۶ء میں دوسری کتاب مکاتیبِ شیلی کی جلد اول شائع کی۔ یہ کتاب بھی مطبع شاہی لکھنؤ میں حچپی۔

معارف پریس کا قیام اور رسالہ معارف کا اجراء..... جون ۱۹۱۶ء میں معارف پریس قائم ہوا اور اس میں پہلی کتاب مکاتیبِ شیلی کی دوسری جلد طبع ہوئی۔ جولائی ۱۹۱۶ء مطابق رمضان المبارک ۱۳۲۲ھ آپ نے دارالتصنیفین کا مہوار رسالہ معارف جاری کیا۔^{۱۷} معارف میں پیش قیمت علمی، زہبی، دینی، تاریخی، ادبی، تقیدی مضامین شائع ہوتے تھے۔

سید سلیمان نے معارف کے پہلے شمارہ میں لکھا۔

رسالہ کا پہلا نمبر ہم رمضان المبارک کے مقدس مہینہ میں شروع کرتے ہیں کہ ہمارے علوم و معارف کی سب سے پہلی کتاب اسی ماہ مقدس میں نازل ہوئی۔ ”شہرُ رَمَضَانَ الَّذِي أُنْزِلَ فِيهِ الْفُرْقَانُ“ الندوہ سے رخصت ہو کر آج ہم پھر پلک میں آئے ہیں اور معارف کے نام سے ایک دوسرا تخفہ ان کی خدمت میں پیش کرتے ہیں ۱۸ آیا یوکہ گوشہ چشمے بنا کنندہ^{۱۸}

معارف کے اجراء کے بعد عرصہ دراز تک اس کی ادارت کے جلد فرائض سید صاحب بالکل تھا ناجام دیتے رہے۔ وہی بلا شرکت غیرے اس کے مدیر مسؤول تھے۔ صرف (م ۱۳۹۸) میں جس بہو یورپ کے سفر پر گئے تو ۸ ماہ کیلئے مولانا عبدالمajid دریا آبادی نے اس رسالہ کی ادارت کی ذمہ داری سنبھالی تھی۔ جولائی ۱۹۲۶ء میں سید (م ۱۳۹۸) نے اس رسالہ کی ادارت کی مقرر ہوئے۔ اس وقت بھی رسالہ کی صاحب ریاست بھوپال کے امیر جامعہ اور قاضی القضاۃ مقرر ہوئے۔ اس رسالہ کی ادارت کی سپرد تھا۔ لیکن ان کی عدم موجودگی میں عملی طور پر مولانا شاہ معین الدین احمد ندوی (م ۱۹۲۷) نے رسالہ کی ادارت کی۔ (درمیان میں صرف ایک سال یعنی ۱۹۲۷ء میں مولانا ریاست علی ندوی اس کے مدیر رہے) انہوں نے شذرات اور تبصرے بھی لکھے۔ جو پہلے سید صاحب خود لکھتے تھے۔ ۱۹۲۹ء میں شریک مرتب کی حیثیت سے

رسالہ کے سرور ق پر شاہ معین الدین احمد ندوی کا نام باقاعدہ طور پر آنے لگا حالانکہ اب بلاشکرت غیرے تمام ترانا ہی کی ترتیبیہ ہوتی تھی۔

جون ۱۹۵۰ء سید صاحب پاکستان تشریف لے آئے۔ تو بعض قانونی چیزیں گیوں کے باعث رسالہ کے سرور ق سے اس کے بانی و محسن کا نام ختم کرنا پڑا اور جولائی ۱۹۵۱ء سے معارف کی ادارت ایک مستقل مجلس کے سپرد کر دی گئی۔ جس کے ارکان میں منتخب اہل علم اور اکابر اہل قلم شامل تھے۔ اس مجلس کے چیف ایڈیٹر مولانا شاہ معین الدین احمد ندوی مقرر ہوئے۔ جو سید صاحب کے تربیت یافتہ اور ان ہی کے فیضان کمال کا حکم جیل تھے۔ معارف کی مجلس ادارت میں مختلف وقت میں مولانا عبدالمadjد ریا آبادی، مولانا ناظر احسن گیلانی، ڈاکٹر عبدالستار سدیقی، مولانا عبد السلام ندوی، مولانا سید ابوالحسن علی ندوی، مولانا شاہ معین الدین احمد ندوی، مولانا محمد اولیس ٹگر ایمی، مولانا عبد السلام قدوالی ندوی، ڈاکٹر نذیر احمد اور مولانا سید صباح الدین عبدالرحمن کے نام ملتے ہیں۔

۱۹۷۸ء میں مولانا شاہ معین الدین احمد ندوی نے انتقال کیا۔ تو معارف کے ایڈیٹر مولانا صباح الدین عبدالرحمن مقرر ہوئے اور مجلس ادارت میں مولانا سید ابوالحسن علی ندوی، پروفیسر ڈاکٹر نذیر احمد اور مولانا ضیاء الدین اصلاحی کے نام شامل ہوئے۔ ۱۹۸۷ء کو مولانا صباح الدین عبدالرحمن کا انتقال ہو گیا اور اب اس کے ایڈیٹر مولانا ضیاء الدین اصلاحی مقرر ہوئے ہیں۔

معارف کو خوب سے خوب تربیت اور عصری صحافت میں اس کو صفا اول میں جگہ دلانے کے لئے سید صاحب نے اپنی علمی و صحافتی صلاحیتوں کو صرف کر دیا تھا اور اس کو اپنی نوعیت کا مثالی رسالہ بنانے کے لئے سید سلیمان نے ان تمام تحریکات سے فائدہ اٹھایا جو والندہ اور الہلال کی سب ایڈیٹری کے زمانے میں انہوں نے حاصل کئے تھے۔

معارف کا ایک اہم اور امتیازی کارنامہ یہ ہے کہ اس نے اپنے عمد کے علمی و تصنیفی جمود کو توڑا اور خالص علمی و تحقیقی موضوعات پر بیش قیمت مواڑیں کیا۔ مولانا شاہ معین الدین احمد ندوی (م ۱۹۷۳ء) لکھتے ہیں۔

معارف نے سینکڑوں علمی موضوعات اور مسائل پر اسلامیات کی مختلف شاخوں پر مضامین کا تابرواد خیرہ جمع کر دیا ہے۔ جس سے علوم اسلامی کی انسائیکلوپیڈیا مرتباً کی جا سکتی ہے۔

معارف کی اہمیت اور قدر افزائی کا اندازہ اس سے ہو سکتا ہے کہ ملک کے اساطین علم و ادب نہ صرف اس کو شوق سے ہاتھوں ہاتھ لے کر پابندی سے پڑھتے تھے۔ بلکہ اس کی جلدیوں کو محفوظ رکھنے کا اہتمام کرتے تھے۔ علامہ اقبال^(م ۱۹۳۸ء) سید صاحب کو ایک خط میں لکھتے ہیں۔

یہی ایک رسالہ ہے جس کے پڑھنے سے حرارت ایمانی میں ترقی ہوتی ہے۔^{۱۹}
مولانا ابوالکلام آزاد (م ۱۹۵۸ء) اپنے ایک خط میں سید صاحب کو لکھتے ہیں۔
معارف کے متعلق آپ کیا کہتے ہیں۔ صرف یہی ایک پرچہ ہے اور ہر طرف سناتا ہے۔ محمد اللہ
مولانا شبلی مرحوم کی تمنائیں رائیگان نہیں گئیں اور صرف آپ کی بدولت ایک ایسی جگہ بن گئی
جو خدمت علم و تصنیف کے لئے وقف ہے۔^{۲۰}
مولانا عبد الجید سالک مرحوم نے معارف پر تبصرہ کرتے ہوئے اپنے ایک مضمون میں
لکھا تھا۔

۱۹۱۶ء میں دارالمصنفین کا مشہور علمی پرچہ معارف جاری ہوا۔ جو بلاشبہ دنیا کے
اسلام کا بہترین علمی و تحقیقی رسالہ ہے اور جس نے ہمارے تاریخ و تحقیق کے ذخیرہ کو مالا مال
کیا ہے۔

معارف بندیادی طور پر ایک علمی و تحقیقی رسالہ ہے۔ اس نے اس میں پیشتر اسلامی اور
مشرقی موضوعات پر مستند اور معیاری مضامین شائع ہوتے ہیں لیکن تنوع قائم رکھنے کیلئے
تفصیلی و ادبی مقالات بھی کثرت سے شائع کئے گئے ہیں۔ بلاشبہ معارف کو جامعیت اور تنوع
کے اعتبار سے علوم اسلامیہ کی انسائیکلو پیڈیا قرار دیا جاسکتا ہے۔

سیرۃ النبی صلی اللہ علیہ وسلم جلد اول کی اشاعت..... سیرۃ النبی کی جلد اول مولانا
شبلی نعمانی (م ۱۹۳۲ء) کی تالیف ہے اور مولانا شبلی نے اس کی تکمیل کر لی تھی مگر اس کی
اشاعت سے پہلے ان کی زندگی کا درج آخر ہو گیا۔ مولانا سید سلیمان ندوی نے اس کے جو
اجراء مننشر تھے، ان کو قرینہ سے جمع کیا اور جو مباحثہ تھے، ان کو تحقیق و تدقیق سے پورا
کیا۔ جو حواشی ناکمل تھے ان کو مکمل کیا اور اگست ۱۹۱۸ء مطابق ربیع الثانی ۱۳۲۹ء مطبع
معارف پریس سے اس کو شائع کیا۔

مولانا سید سلیمان ندوی لکھتے ہیں!

چار برس کے شدید انتظار اور شدید مزاحموں کے بعد آخر سیرۃ النبی کی جلد اول شاائقین کے ہاتھوں پہنچ گئی۔ یہ جیسی بھی اور جس طرح بھی چپی وہ موبوودہ حالات میں نہایت مغتنم ہے۔

ارض القرآن جلد دوم اور حیات امام مالکؓ کی اشاعت..... ۱۹۱۸ء میں ارض القرآن کی جلد دوم شائع کی۔ اس وقت سید صاحب کی عمر ۳۷ سال تھی۔ اس کتاب میں انہوں نے اپنی تحقیق و تدقیق کو جس انداز میں سمیٹ کر پیش کیا ہے۔ اس سے ان کی کاؤش فکر، بالغ نظری اور طرزِ نگارش کا ایک عجیب و غریب نمونہ دکھائی دیتا ہے جو کسی مصنف یا اہل قلم کے یہاں کم ملے گا۔ اسی سال آپ نے امام مالک بن انس (۴۷۶ھ) کے حالات اور علمی کارناموں پر حیات امام مالک کے نام سے کتاب شائع کی۔ یہ کتاب دراصل آپ کے ان مضامین کا جمکونہ ہے جو آپ نے الندوہ میں لکھے تھے اور ان کے علاوہ آپ نے اپنار سالہ اہل السنۃ و اجماعۃ جو پہلے معارف میں شائع ہوا تھا، کتابی صورت میں شائع کیا۔

مجلس خلافت کا قیام..... ۱۹۱۸ء میں ترکی حکومت کا خاتمه ہو گیا اور اس کے ساتھ اسلام کو سخت دھکا لگا۔ مسلمانوں کے مقامات مقدسہ خطرے میں پڑ گئے اور تمام اسلامی ممالک میں بے چینی پھیل گئی۔ بر صیر کے مسلمان بھی اس سے متاثر ہوئے۔ چنانچہ بر صیر کے مسلمان زعماء نے ترکی حکومت کی بحالی کیلئے مجلس خلافت قائم کی اور اس کے قیام کی تحریک میں مندرجہ ذیل علمائے کرام اور زعماء عظام نے کافی جدوجہد کی۔

مولانا عبدالباری فرنگی محلی (۱۳۳۲ھ)، مولانا گفایت اللہ دہلوی (۱۳۷۲ھ)، مولانا محمد علی جوہر (۱۳۲۹ھ)، مولانا شوکت علی (۱۳۳۶ھ)، سعیت الملک حکیم محمد اجمل خان (۱۳۲۳ھ) اور چودھری خلیق الزمان (۱۳۹۲ھ) ۱۹۱۹ء میں مجلس خلافت کا پہلا اجلاس لکھنؤ میں منعقد ہوا۔ مولانا سید سلیمان ندوی نے اس اجلاس میں شرکت کی اور آپ نے اس اجلاس میں علماء اور ارباب سیاست کے درمیان حلقة اتصال کا کام کیا اور ایسی پرورد تقریری کی کہ مند صدارت سے پائیں تک ساری مجلس بزم

مامن بن گئی۔ مولانا عبد الباری فرنگی محلی اور چودھری خلیق الزمان کے سارے اختلافات خس و خاشاک کی طرح بہے گئے گئے

وفد خلافت کی رکنیت..... فوری ۱۹۲۰ء میں مولانا محمد علی جوہر کی قیادت میں مجلس خلافت کا وفد جزیرہ العرب کے مقامات مقدسہ کے تحفظ اور ترکی کے معاملات میں انصاف طلبی کے لئے بھیجا گیا۔ اس وفد کے دوسرے ارکان سید حسین، سید سلیمان ندوی اور حسن محمد حیات تھے۔ اس وفد میں سید صاحب کا انتخاب خلافت کی مذہبی حیثیت کو واضح کرنا تھا اور آپ کی حیثیت محض ایک معزز رکن ہی کی نہیں تھی بلکہ ایک محقق، مفکر اور فاضل کی تھی ۱۹۲۵ء میں سید صاحب نے اس سفر میں نہ صرف برطانوی وزیر اعظم لائڈ جارج اور دوسرے ممتاز لیڈروں سے سیاسی مذاکرات کئے بلکہ انڈیا آفس لاہوری کا بھی معائبہ کیا اور اس پر ایک علمی مقالہ انڈیا آفس میں اردو کتابیں لکھا جو مغارف ۱۹۲۰ء میں شائع ہوا۔

جمعیت العلماء کا قیام..... بر صیریک تحریک آزادی کی جدوجہم میں علمائے کرام نے ایک نمایاں کردار ادا کیا ہے۔ حکیم الامت شاہ ولی اللہ محدث دہلوی (۱۳۷۶ھ) نے سب سے پہلے اس سلسلہ میں علمی و عملی کوشش کی اور ان کے بعد آپ کے نامور پوتے حضرت مولانا شاہ اسماعیل شید (ش ۱۴۲۶ھ) اور حضرت سید احمد شید (۱۴۲۶ھ) نے بر صیریک تحریک آزادی میں کارہائے نمایاں سرانجام دیئے اور انپی جانوں کی بھی قربانی دی۔ شیخ المند مولانا محمود حسن اسیر مالا (۱۳۲۹م) کی تحریک پر جمعیت العلماء کا قیام عمل میں لایا گیا اور اس سلسلہ میں مولانا عبد الباری فرنگی محلی (م ۱۳۲۲ھ)، مولانا کفایت اللہ دہلوی (م ۱۳۲۴ھ)، مولانا احمد سعید دہلوی (م ۱۳۲۸ھ)، مولانا سید سلیمان ندوی (م ۱۳۲۳ھ)، مولانا شاعر اللہ امرتسری (م ۱۳۲۸ھ) اور مولانا سید محمد وادود غنوی (م ۱۳۸۳ھ) کی خدمات قبل قدر ہیں۔

وفد حجاز کی قیادت..... ۱۹۲۳ء میں جب سلطان عبدالعزیز آل سعود نے شریف حسین کو نکست دے کر حجاز پر قبضہ کر لیا توہاں جموروی اور شرعی حکومت کے قیام کی کوشش کی۔ مجلس خلافت کا نقطہ نظر یہ تھا کہ حجاز میں دنیا کے اسلام کے مشورہ سے جموروی اور شرعی حکومت قائم ہو اور اس سلسلہ میں جلد سے جلد اسلامی دنیا کی نمائندہ کانفرنس منعقد کی جائے۔ چنانچہ

مجلس خلافت نے ایک وفد تشكیل دیا۔ جس کے ارکان یہ تھے۔

مولانا سید سلیمان ندوی (م ۱۳۷۸ھ) رئیس وفد

مولانا عبدالقادر قصویری (م ۱۳۶۱ھ) رکن

مولانا عبد الحامد بدایونی (م ۱۳۵۵ھ) رکن

اس وفد نے دو ماہ جدہ میں قیام کیا مگر اس کو اپنے مقصد میں کامیاب نہ ہوئی اور یہ وفد

اپنے مشن میں باکام ہندوستان والپس آگیا یعنی

جہاز میں مؤتمر عالم اسلامی کا انعقاد اور دوسری مرتبہ وفد خلافت کی قیادت.....

۱۹۲۵ء میں سلطان ابن سعود مرحوم نے جہاز پر مکمل قبضہ کر لیا اور سلطان مرحوم نے نجدو جہاز کا نام تبدیل کر کے مملکت السعودیہ العربیہ نام رکھا۔ سلطان کے اس اقدام سے بر صیر کے مسلمانوں کی ایک قلیل جماعت نے اس کی مخالفت کی۔ مولانا محمد علی جوہر بھی اس جماعت میں شامل تھے۔ جب سلطان ابن سعود مرحوم کو اس کا علم ہوا تو آپ نے مسئلہ جہاز کے سلسلہ میں تمام دنیا کے مسلمانوں کی ایک مؤتمر کمہ مععظمہ میں طلب کی۔ اس میں بکثرت ملکوں کے وفود شریک ہوئے۔ مجلس خلافت نے بھی ایک وفد تشكیل دیا۔ جس کے رئیس وفد مولانا محمد علی جوہر تھے۔ سید صاحب نائب الرئیس منتخب ہوئے اور ارکان میں مولانا شوکت علی مرحوم اور شعیب قریشی شامل تھے۔

جمعیت العلماء کا بھی ایک وفد کمہ مععظمہ گیا جس میں مولانا کفایت اللہ دہلوی رئیس وفد تھے اور ارکان میں مولانا شیبیر احمد عثمانی، مولانا احمد سعید دہلوی اور مولانا عبد الحکیم شامل تھے۔ آن انڈیا میل حدیث کانفرنس کا ایک وفد بھی کمہ مععظمہ گیا جس کے رئیس وفد مولانا شیعاء اللہ امر ترسی تھے اور ارکان میں مولانا محمد جونا گڑھی دہلوی اور مولانا ابوالقاسم سیف بنارستی شامل تھے۔

مولانا سید سلیمان ندوی مرحوم نے اس اجلاس میں جو تقریبیں کیں، ان سے بر صیر کے مسلمانوں کی علمی و دینی عظمت کا گرافیٹ شرکاء مؤتمر کے دلوں پر قائم ہوا۔^{۲۸}

ندوۃ العلماء کے معتمد تعلیم ۱۹۲۳ء میں مولانا حکیم سید عبد الحکیم الحسنی نے انتقال کیا تو ان کی جگہ نواب علی حسن خان "خلف الصدق" مولانا سید نواب صدیق

حسن خان قنوجی رئیس بھوپال (م ۱۳۰۷ھ) ندوۃ العلماء کے ناظم مقرر ہوئے تو آپ نے سید صاحب کو معتمد تعلیم مقرر کیا۔ سید صاحب نے اپنی معتمدی کے زمانہ میں مختلف حیثیتوں سے ندوۃ کی تجدید و اصلاح کی۔ نصاب تعلیم میں ضروری اصلاح و ترمیم فرمائی۔ تعلیم کے لائق اساتذہ کا انتخاب کیا۔ عرب دنیا کے نامور ادیب علامہ تقی الدین ہلالی المراکشی اسی دور میں ندوہ میں عربی ادب کے استاد مقرر ہو کر آئے۔^{۲۹}

مدرس میں سیرت النبی صلی اللہ علیہ وسلم پر خطبات اکتوبر ۱۹۲۵ء میں مدرس کی اسلامی تعلیمی انجمن کی فرماںش اور اس کے سرپرست سینہ محمد جمال کی دعوت پر سیرت نبوی کے مختلف پہلوؤں پر خطبات لائی ہال مدرس میں ارشاد فرمائے۔ یہ خطبات سیرہ نبوی کا جو ہر ہیں۔ سید صاحب کے ان خطبات کا اس زمانہ میں خیر مقدم کیا گیا اور مدرس کے انگریزی اور اردو اخبارات نے اس کے اقتباسات شائع کئے۔^{۳۰}

سیرت النبی صلی اللہ علیہ وسلم جلد دوم، سوم اور سیرت عائشہؓ کی اشاعت ۱۹۲۰ء میں مولانا سید سلیمان ندوی لندن ہی میں تھے تو ان کے استاد مرحوم مولانا شبی نعملی مرحوم کی سیرت النبی جلد دوم شائع ہوئی۔ اس جلد میں مولانا شبی مرحوم نے جو مباحث ناکمل چھوڑے تھے وہ سید صاحب نے مکمل کئے اور آپ لندن ہی میں تھے کہ آپ کی کتاب سیرت عائشہؓ شائع ہوئی۔ سید صاحب نے اس کتاب میں اپنے قلم کی ادب شناسی کا ثبوت دیا ہے۔ پوری کتاب میں ادب و احترام پنجحاوہ ہوتا دکھائی دے گا۔ تمکنست قلم کوچومتی نظر آتی ہے۔ وقار ہر سطہ میں سرتسلیم خم کئے ہوئے ہے۔^{۳۱}

۱۹۲۳ء میں سیرت النبیؐ کی جلد سوم جس کا موضوع محبرات ہے، شائع ہوئی۔ اس کتاب میں واقعات کی تفییش و تلاش اور مسائل و نظریات کی بحث و تحقیق میں جو محنت و کاؤش اور دیدہ ریزی کی گئی ہے، اس سے سید صاحب کے ذوق مطالعہ، وسعت نظر اور تحریکی کا اندازہ ہوتا ہے۔ سید صاحب نے اپنی ساری فکری اور نظری بحثوں کی اساس قرآن مجید اور احادیث پر رکھی ہے۔^{۳۲}

عرب و ہند کے تعلقات پر خطبات مارچ ۱۹۲۹ء میں ہندوستانی اکیڈمی کی فرماںش پر الہ آباد میں عرب و ہند کے تعلقات پر پانچ علمی خطبات دیئے۔ ان میں دونوں کے قدیم

تعقات کو بڑی تفصیل سے پیش کیا اور بر صیر میں مسلمانوں کی جو حالت فتوحات سے پہلے تھی، اس پر روشنی ڈالی۔^{۳۲}

عربوں کی جہاز رانی پر خطبات مارچ ۱۹۳۰ء میں سید صاحب نے حکومت بمبئی کے مکمل تعلیم کی دعوت پر عربوں کی جہاز رانی پر چار خطبات دیئے۔ ان میں پہلے لفاظات عرب اور کلام مجید سے عربوں کی بحری و اقیت اور ان کی جہاز رانی کا ثبوت دیا ہے۔ اسلام کے شروع دور کے علاوہ بنا امیہ، بنو عباس، فاطمین، مصر اور بنی امیہ اندلس کے زمانہ میں ہو بحری لڑائیاں ہوئیں، ان کی تفصیل بیان کی ہے۔^{۳۳}

سیرت النبی صلی اللہ علیہ وسلم جلد چہارم کی اشاعت ۱۹۳۲ء میں سیرت النبی جلد چہارم شائع ہوئی۔ اس کا موضوع منصب نبوت ہے، لیکن اس میں آنحضرت صلی اللہ علیہ وسلم کی بعثت کے وقت دنیا اور عرب کی مذہبی و اخلاقی حالت، تبلیغ نبوت کے اصول اور اس کی کامیابی کے اسباب، اور آنحضرت صلی اللہ علیہ وسلم کے پیغمبرانہ کام کی تفصیل بتائی گئی ہے اور اس کے بعد اسلامی عقائد کی تفصیل بیان کی گئی ہے۔^{۳۴}

خیام کی اشاعت ۱۹۳۰ء میں آل انڈیا ہسٹریار یکل کانفرنس کے اجلاس پہنچ میں سید صاحب نے ایک تاریخی و تحقیقی مقالہ خیام کے عنوان سے پڑھا تھا۔ یہ مقالہ علمی حلقوں میں بہت پسند کیا گیا۔ سید صاحب نے اس پر مزید اضافہ کر کے اکتوبر ۱۹۳۳ء میں اس کو کتابی صورت میں شائع کیا۔ سید صاحب نے اس کتاب کی ترتیب میں سنتین کی تحقیق اور تطبیق، واقعات کی تلاش و تفتیش، ماخذوں اور سندوں کے حوالوں اور خیام کی فلسفیانہ تصانیف کی جستجو میں جو فکر اور کاؤش کی ہے۔ وہ ایک اہم علمی کارنامہ ہے۔ سید صاحب نے اس کتاب میں یہ ثابت کیا ہے کہ خیام اپنے زمانہ کا ایک بڑا فلسفی، بہت و نجوم و ریاضیات کا بہت کتاب اور فلسفی قسم کا صوفی تھا اور تحقیق سے اس بات کی تردید کیا ہے کہ خیام ایک عیاش، بد مست اور رندلا ابادی شاعر تھا۔^{۳۵}

بر صیر کے علاوہ ایران اور افغانستان میں اس کتاب کو بڑی قدر کی نگاہ سے دیکھا گیا۔

علامہ اقبال نے خیام کو پڑھ کر سید صاحب کو لکھا۔

عمر خیام پر آپ نے جو کچھ لکھ دیا ہے اس پر اب کوئی مشرقی یا مغربی عالم اضافہ نہ کر سکتے گا۔ الحمد للہ کہ اس بحث کا خاتمہ آپ کی تصنیف پر ہوا ہے۔

سفر افغانستان اکتوبر ۱۹۳۳ء میں مولانا سید سلیمان ندوی نے نادر شاہ افغانستان کی طرف سے ایک علمی و تعلیمی دعوت پر علامہ اقبال اور سر راس مسعود وائس چانسلر مسلم یونیورسٹی علی گڑھ کے ساتھ افغانستان کا سفر کیا۔ اس وفد نے افغانستان میں دس دن قیام کیا اور وہاں کے تراجم و تالیف کے ادارہ کو وسیع کرنے کے سلسلہ میں مفید مشورے دیئے۔ اس سفر میں علامہ اقبال اور سید صاحب ایک دوسرے سے جس طرح متاثر ہوئے۔ وہ اس بر صافیر کی علمی و دینی تاریخ کا بستہ ہی روحاںی اور دلکش باب ہے۔ اس وفد نے کابل، قندھار، غزنی، ہرات وغیرہ شہروں کو دیکھا۔ ان کے آثار و مشاہد اور علمی و تعلیمی اداروں کا معائنہ کیا اور افغانستان کے علمائے کرام اور علماء میں سے ملاقاتیں کیے۔

اس سفر کے سلسلہ میں سید صاحب نے سفرنامہ افغانستان بھی مرتب کیا۔ جو علمی، ادبی، تاریخی اور معلوماتی لحاظ سے ایک مستقل تصنیف ہن گیا۔ سید صاحب نے سیر افغانستان کے نام سے اس سفرنامہ کی روئیداد معارف دسمبر ۱۹۳۳ء تا نومبر ۱۹۳۴ء نمبروں میں شائع کی۔

سیرت النبی صلی اللہ علیہ وسلم جلد پنجم کی اشاعت نومبر ۱۹۳۵ء میں آپ کی کتاب سیرت النبی جلد پنجم شائع ہوئی۔ اس کا موضوع اسلامی عبادات کی توثیق و تشریح ہے۔ اس میں پہلے عبادات کی حقیقت اور اسلام میں اس کی قسمیں بیان کی گئی ہیں۔ پھر اس کے فرائض خمسہ نماز، روزہ، زکوٰۃ، حج اور جماد پر علیحدہ علیحدہ مفصل بحث ہے۔

سیرت النبی صلی اللہ علیہ وسلم جلد ششم کی اشاعت نومبر ۱۹۳۸ء میں آپ کی کتاب سیرت النبی جلد ششم شائع ہوئی۔ اس جلد میں اسلام میں اخلاق کی اہمیت بتائی گئی ہے اور اس پر زور دیا گیا ہے کہ تعلیم محمدی نے اخلاق کی اہمیت کو عبادات سے زیادہ بڑھا دیا ہے۔ اس کی نمایاں خصوصیت یہ ہے کہ جوبات بھی کی گئی ہے اس کی تائید قرآنی آیات اور احادیث نبوی صلی اللہ علیہ وسلم سے پیش کی گئی ہے۔

نقوش سلیمانی کی اشاعت دسمبر ۱۹۳۹ء میں آپ کی کتاب نقوش سلیمانی شائع

ہوئی۔ یہ آپ کے ان خطلوں، تحریروں اور مقدموں کا جمیع ہے، جوار دو ادب و زبان سے متعلق ان کے قلم سے نکلے۔ آپ کی یہ کتاب اردو زبان کی پوری تاریخ اور گزشتہ چوتھائی صدی میں اردو سے متعلق جو مسائل پیش آئے ان کی پوری سرگزشت ہے۔

رحمت عالم کی تالیف و اشاعت ۱۹۳۰ء میں آپ نے سیرت نبوی پر ایک مختصر کتاب رحمت عالم لکھی یہ کتاب بہت مقبول ہوئی۔ کئی مذہبی مدارس نے اس کو اپنے نصاب میں شامل کیا۔

اسلام کے سیاسی نظام کی تدوین اسلام کا پانچ ایک سیاسی نظام ہے۔ عربی میں ائمہ اسلام کی متعدد کتابیں اس موضوع پر ملتی ہیں۔ مثلاً امام ابو یوسف کی کتاب الخراج یہ حکومت کے حاصل سے متعلق ہے۔ امام ابو عبید قاسم بن سلام کی کتاب الاموال جس کا موضوع اسلامی مالیات ہے۔ امام ماروری اور امام ابو یعلی نے الاحکام السلطانیہ کے نام سے کتابیں لکھیں۔ حافظ ابن القیسی نے الطرق الحکمیہ لکھی۔ جس کا موضوع نظام عدالت و قضاء ہے۔

اردو میں اس موضوع پر کوئی کتاب نہ تھی بلکہ متفق چند مصائب ملے تھے۔ پاکستان کی تحریک کے زمانہ میں جب اسلامی نظام کے قیام کا غلغله بلند ہوا۔ تو مسلم لیگ کی تحریک اور نواب محمد اسماعیل خان کی کوشش سے علماء اور اہل علم نے اس نظام کی کتابی تدوین کی طرف توجہ کی۔ چنانچہ ۱۹۳۱ء میں نواب احمد سعید خان چھتراری کی صدارت میں ایک کمیٹی تکمیل دی گئی، جس کے ارکان یہ تھے۔

مولانا سید سلیمان ندوی، مولانا شیر احمد عثمانی، مولانا آزاد سجافی، مولانا ابوالاعلیٰ مودودی، مولانا عبد الحامد بدایونی، مولانا عبد الماجد دریا آبادی اور ڈاکٹر اکرم حسین خان۔ مولانا سید سلیمان ندوی اس کمیٹی کے کوئی مقرر ہوئے۔

یہ مسلم لیگ کی فراخ دلی تھی کہ اس کمیٹی کے پیشتر کان مسلم لیگ کے محبرہ تھے۔ جنوری ۱۹۳۱ء میں اس کمیٹی کا اجلاس ندوۃ العلماء لکھنوی میں منعقد ہوا۔ اس میں ملے پایا کہ مستند علماء اور جدید تعلیم یافتہ اہل علم کے مشورہ اور معاونت سے اسلامی سیاست و اقتصادیات پر ایک کتاب تالیف کی جائے۔ چنانچہ اس کام کیلئے مولانا محمد اسحاق سنديلوی استاد دار العلوم ندوۃ العلماء لکھنوی کی خدمات حاصل کی گئیں اور انہوں نے بڑی محنت اور دیدہ ریزی

سے اسلام کے سیاسی نظام کے عنوان سے ایک کتاب تیار کی اور اس کی نقلیں تمام ارکان کے پاس بھیجی گئیں۔ مولانا سید سلیمان ندوی نے اس میں نظر ثانی اور جا بجا ترمیم فرمائی! پھر حالات نے کچھ ایسا پٹا کھایا کہ یہ کتاب اس وقت شائع نہ ہو سکی۔ ۱۹۵۶ء میں سید صاحب کا ترمیمی نسخہ دار المصنفین اعظم گڑھ سے شائع ہو گیا ہے^۵

حیات شبی کی اشاعت حیات شبی سید سلیمان ندوی کی آخری تصنیف ہے جو فوری ۱۹۴۳ء میں شائع ہوئی۔ اس کو سید صاحب نے تین برس کی جانکاہ محنت کے بعد مکمل کیا۔ اس میں مولانا شبی کے علمی کمالات و ابتداءات اور ان کے زمانہ میں تمام تعلیمی اصلاحی اور قومی تحریکوں میں ان کی دلچسپیوں کا ایسا لکھ مرقع کھینچا ہے کہ ان کے نہ صرف خدو خال نمایاں ہو گئے بلکہ مسلمانان ہند کے پچاس برس کے علمی، ادبی، سیاسی اور مذہبی واقعات کی تاریخ بھی قلم بند ہو گئی ہے^۶

مولانا سید سلیمان ندوی ریاست بھوپال میں..... متحده ہندوستان میں ریاست بھوپال کو دینی لحاظ سے ایک خاص مقام حاصل تھا۔ مولانا شبی نعملی کو سیرہ النبی کی تحریک اور سیرہ عائشہ کی تالیف کی تحریک سید صاحب کو نواب سلطان جماں بیگم صاحبہ والیہ بھوپال نے کی تھی۔

محی السنۃ مولانا نواب سید صدیق حسن خاں (م ۱۲۰۷ھ) کے زمانہ میں ریاست بھوپال نے علمی و تحقیقی لحاظ سے بہت ترقی کی اور نواب صاحب کے دور میں بھوپال علمائے کرام کا مرکز تھا۔ نواب سر حافظ حمید اللہ خاں مرحوم بڑے بیدار مغز حکمران تھے۔ انہوں نے نئے سرے سے دینی تعلیم کی طرف توجہ کی اور اس شعبہ کو پسلے کی طرح فعال اور سرگرم عمل بنانا چاہا۔ چنانچہ آپ نے مولانا سید سلیمان ندوی کو امیر جامعہ اور ریاست بھوپال کا قاضی القضاۃ مقرر کیا اور جون ۱۹۳۶ء میں سید صاحب بھوپال تشریف لے گئے۔ مگر ندوۃ اور دارالمصنفین سے بھی تعلق بدستور قائم رہا۔^۷

حج بیت اللہ سید صاحب نے پہلاج ۱۹۲۲ء میں جب مؤتمر عالم اسلامی کے اجلاس میں شرکت کے لئے گئے تھے کیا تھا۔ ۱۹۳۷ء میں حج کا رادہ کیا، لیکن تقسیم ملک سے آپ کو اپنا رادہ ملتوی کرنا پڑا اور آخر آپ ۱۹۳۹ء میں اس سعادت سے بہرہ ور ہوئے۔^۸

حج سے واپسی اور بھوپال سے علیحدگی ۱۵ ار دسمبر ۱۹۴۹ء کو سید صاحب جدہ سے روانہ ہوئے اور بمبئی پہنچے۔ بمبئی میں آپ کا قیام ایک ماہ رہا اور جنوری ۱۹۵۰ء کے تیرے بھفتہ میں بھوپال پہنچے۔ اس وقت بھوپال کی ریاستی حیثیت ختم ہو چکی تھی۔ مسلمان ملازم رخصت ہو چکے تھے اور ان کی جگہ ہندو ملازم آگئے تھے۔ سید صاحب نے جب یہ حالات دیکھے جو بہت دل برداشتہ ہوئے اور آپ نے امیر جامعہ اور قاضی القضاۃ کے عمدے سے استغفاری دے دیا۔ جو بخوبی منظور کر لیا گیا اور سید صاحب کیم جون ۱۹۵۰ء کو بھوپال سے رخصت ہو گئے۔

ہجرت اور قیام پاکستان مارچ ۱۹۴۹ء میں قرارداد مقاصد پاس ہوئی جس کی رو سے پاکستان کو کتاب و سنت کے چونکھے میں لا اناضوری ہو گیا۔ اس ضرورت کے تحت طے پایا کہ پانچ جیڈا اور مستند علماء کا ایک بورڈ قائم کیا جائے۔ خان لیاقت علی خاں مرحوم اور وزیر داخلہ خواجہ شاہاب الدین مرحوم علامہ سید سلیمان ندوی کو مرکز نگاہ بنائے ہوئے تھے چنانچہ اس معاملہ میں جب مولانا شبیر احمد عثمانی مرحوم سے مشاورت کی گئی تو آپ نے فرمایا۔ طبقہ علماء میں صرف علامہ سید سلیمان ندوی ہی کی شخصیت اس کام کے لئے موزوں ہو سکتی ہے کیونکہ وہ جدید و قدیم کائنات کیم ہیں چنانچہ اتفاق رائے سے ایک بورڈ تشکیل دیا گیا اور مولانا سید سلیمان ندوی کو متفقہ طور پر بورڈ کا صدر منتخب کیا گیا۔ بورڈ کے ارکان حسب ذیل تھے۔

ڈاکٹر حمید اللہ حیدر آبادی، مولانا مفتی محمد شفیع مرحوم، پروفیسر عبدالحالق مرحوم اور مولانا جعفر حسین مرحوم!

سید صاحب اس وقت بھوپال میں مقیم تھے۔ آپ کو وہاں اطلاع کر دی گئی، لیکن حالات کچھ ایسے پیدا ہوئے کہ سید صاحب ۱۵ ار جون ۱۹۵۰ء سے پہلے کراچی نہ پہنچ سکئے۔

اسلامی دستور کے خاکہ کی ترتیب دسمبر ۱۹۵۰ء میں سید صاحب کی صدارت میں ۳۱ علماء کا ایک اجتماع کراچی میں منعقد ہوا۔ جس میں شیعہ، سنی، دیوبندی، بریلوی اور اہلسیٹ ہر کتب خیال کی نمائندگی تھی۔ انہوں نے مجوزہ خاکہ بنا کر حکومت کو پیش کر دیا اگر یہ رپورٹ کا لعدم ہو گئی اور وزیر اعظم لیاقت علی خاں نے ایک کمیشن قائم کر دیا۔ جس کا مقصد یہ تھا کہ موجودہ قانون پر نظر ثانی کر کے اس کو شریعت کے مطابق بنایا جائے۔ اس کمیشن

کے ارکان جسش عبدالرشید، جسش میمن اور سید صاحب تھے۔ سید صاحب کی سفارش پر مولانا مفتی محمد شفیع مرحوم بھی اس کے رکن بنادیئے گئے۔^{۱۴} مولانا مفتی محمد شفیع مرحوم بھی اس کے رکن بنادیئے گئے۔^{۱۴} عالم اسلام کا علمی اعزاز..... ۱۹۵۲ء میں مصر کی علمی و ادبی اکیڈمی "مجمع فواد الاول" نے سید صاحب کو اکیڈمی کارکن منتخب کیا۔ یہ اعزاز بر صیر میں بقول مولانا مسعود عالم ندوی (۱۹۶۷ء) اس سے پہلے کسی کو نہیں ملا تھا۔

بھارت کا آخری سفر..... مارچ ۱۹۵۳ء میں سید صاحب نے بھارت کا آخری سفر کیا اور براستہ ڈھاکہ پہلے فتح پور تشریف لے گئے۔ وہاں سے آپ لکھنؤ تشریف لے گئے۔ جب آپ ندوۃ العلماء میں پہنچے تو یہ شعر پڑھا۔

میں اپنے گھر میں آیا ہوں گمراہ تو دیکھو
میں اپنے آپ کو ماندِ مہمان لے کے آیا ہوں

تو سامعین اس سے بہت متاثر ہوئے۔ اس کے بعد مولانا سید سلیمان ندوی نے ایک بڑی پراز تقریر کی اور آخر میں طلبائے ندوہ کو یہ پیغام دیا۔

سبق پھر پڑھ صداقت کا، عدالت کا، شجاعت کا
لیا جائے گا تجھ سے کام دنس کی نامت^{۱۵}
آخری احوال..... تذکرہ سلیمان کے مصنف غلام محمد صاحب لکھتے ہیں کہ سید صاحب نے وفات سے دو دن قبل فرمایا۔

مولانا اشرف علی تھانوی کی خواہش تھی کہ اپنی تصنیفات کے اہم مضامین یک جا کر دیں چنانچہ ان کی تصنیف بوادر انوار کی تالیف اسی جذبہ کے تحت ہوئی تھی۔ میرا بھی جی چاہتا ہے کہ میرے منتشر مضامین "فن و اری" کے ساتھ یک جا بوجائیں۔^{۱۶}

سید صاحب کی اس خواہش کی تکمیل ان کی وفات کے بعد ہو گئی۔ مولانا شاہ معین الدین احمد ندوی (۱۹۶۷ء) آپ کے ۶۰ مقالات ۳ جلدوں میں شائع کر دیئے، جن کی تفصیل یہ ہے۔

مقالات سلیمان جلد اول تاریخی مقالات ۱۹۶۲ء میں شائع ہوئی۔ تعداد مقالات = ۱۶

مقالات سلیمان جلد دوم علمی و تحقیقی مقالات ۱۹۶۸ء میں شائع ہوئی۔ تعداد
مقالات = ۲۰

مقالات سلیمان جلد سوم مذہبی مقالات ۱۹۷۱ء میں شائع ہوئی۔ تعداد مقالات ۲۳
میزان = ۲۰

وفات انتظار کی مدت اب تمام ہوئی اور بقول کسی عارف۔

من زتن عربی شدم او از خیال می خسدا مم در نہایت الرجال
ا تو ار ۱۴۳۷ء مطابق ۲۲ نومبر ۱۹۵۳ء سازھے سات بجے شام انتقال
کیا۔ اور ۲۳ نومبر ۱۹۵۳ء صبح دس بجے مولانا شیر احمد عثمانی کے مدفن کے قریب دفن
ہوئے۔^{۱۹۵۴}

بر صغیر پاک و ہند میں ماتم مولانا سید سلیمان ندوی کی وفات تھا ایک شخص کی وفات نہ
تھی بلکہ ایک جامع کمالات ہستی کی وفات تھی۔ جس کی علمی ضیاء باری سے پوا بر صغیر منور رہا۔
جس کے کمالات کا آوازہ نصف صدی تک گونجتا رہا۔ اس لئے آپ کی وفات سے بر صغیر
پاک و ہند میں صرف ماتم بچھ گئی۔ ہر طبقہ کے اکابر نے آپ کی وفات پر بیانات دیئے۔ آپ کی
یاد میں تعزیت جلسے ہوئے۔ اخبارات و رسائل کے خاص نمبر نکالے گئے۔ شعرائے کرام نے
تاریخی قطعات اور مرثیے لکھے۔^{۱۹۵۵}
سید عروج احمد قادری فرماتے ہیں۔

گشن سیرت میں جس کے دم سے آئی تھی بہار
اے درینما چل بسا دنیا سے وہ سیرت نگار^{۱۹۵۶}
سید محمد منظور الرحمن اختر نے تاریخ ارتحال اس طرح نکالی۔

لگفت رسول بر در خلدش "جزاک"

باز گفتہ او غلوها خالدین^{۱۹۵۷}

$$1322 + 31 = 1353$$

حوالہ

سید صباح الدین عبدالرحمن سوانح حیات (مضمون) معارف سلیمان نمبر ص ۱

- ۱۷۔ غلام محمد تذکرہ سلیمان ص ۳۹
- ۱۸۔ حکیم سید عبدالحیی الحسنسی نزہۃ الخواطر ج ۸ ص ۱۶۳ لے سید سلیمان ندوی معارف جولائی ۱۹۵۰ء
- ۱۹۔ سید سلیمان ندوی میری مجس کتابیں (مضمون) مشمولہ کتاب مشاہیر اہل علم کی محسن کتابیں مرتبہ عمران خال ندوی ص ۸
- ۲۰۔ شاہ معین الدین احمد ندوی حیات سلیمان ص ۲۹
- ۲۱۔ صباح الدین عبدالرحمن سوانح حیات (مضمون) معارف سلیمان نمبر ص ۵
- ۲۲۔ محمد فیض صدیقی ندوی سید سلیمان ندوی شخصیت و ادبی خدمات ص ۷۶
- ۲۳۔ سید سلیمان ندوی حیات شلبی ص ۲۲
- ۲۴۔ سید سلیمان ندوی مضمون رسالہ مستقل کراچی اکتوبر ۱۹۳۹ء ص ۱۸
- ۲۵۔ شلبی نعملی، مکاتیب شلبی ج ۲ ص ۹۹، ج ۱۰۰ ص ۲۵۸، ج ۱۰۱ ص ۲۵۲
- ۲۶۔ سید سلیمان ندوی یاد رفگان ص ۲۲۲
- ۲۷۔ شاہ معین الدین احمد ندوی حیات سلیمان ص ۸۵
- ۲۸۔ صباح الدین عبدالرحمن سوانح حیات مضمون مشمولہ معارف سلیمان نمبر ۱۱
- ۲۹۔ سید سلیمان ندوی معارف جولائی ۱۹۱۶ء شذرات
- ۳۰۔ محمد فیض صدیقی ندوی۔ سید سلیمان ندوی شخصیت و ادبی خدمات ص ۳۷۰
- ۳۱۔ سید ابوالحسن علی ندوی کاظمان زندگی ج ۳ ص ۳۲۰
- ۳۲۔ شاہ معین الدین احمد ندوی۔ حیات سلیمان ص ۱۱۱
- ۳۳۔ اقبال نامہ مرتبہ شیخ عطاء اللہ درج اص ۸۰ مکتوب نمبر ۲
- ۳۴۔ مکاتیب ابوالکلام بنام سید سلیمان ندوی مطبوع رسالہ معارف اکتوبر ۱۹۵۳ء ص ۲۱۳
- ۳۵۔ عبدالجیہ سالک رسالہ ماہ نو کراچی جوہری ۱۹۵۳ء ص ۲۵
- ۳۶۔ سید سلیمان ندوی معارف ستمبر ۱۹۱۸ء شذرات ۳۷۔ سید صباح الدین عبدالرحمن مولانا سید سلیمان کی تصانیف ایک مطالعہ ج ۱ ص ۲۳
- ۳۸۔ محمد فیض صدیقی ندوی سید سلیمان ندوی شخصیت و ادبی خدمات ص ۸۷
- ۳۹۔ رئیس احمد جعفری علی برادران ص ۶۳۲، ۴۶۔ سید سلیمان ندوی معارف جون ۱۹۲۰ء
- ۴۰۔ غلام محمد تذکرہ سلیمان ص ۴۰
- ۴۱۔ محمد فیض صدیقی ندوی مولانا سید سلیمان ندوی شخصیت و ادبی خدمات ص ۸۱
- ۴۲۔ شاہ معین الدین احمد ندوی حیات سلیمان ص ۲۸۶ ۴۳۔ شاہ معین الدین احمد ندوی حیات سلیمان ص ۲۸۹

- ۱۔ سید صباح الدین عبدالرہمن، مولانا سید سلیمان ندوی کی تصانیف ایک مطالعہ جا ص ۱۰
- ۲۔ سید صباح الدین عبدالرہمن، مولانا سید سلیمان ندوی کی تصانیف ایک مطالعہ جا ص ۱۱
- ۳۔ شاہ معین الدین احمد ندوی حیات سلیمان ص ۲۷۴
- ۴۔ سید صباح الدین عبدالرہمن، مولانا سید سلیمان ندوی کی تصانیف ایک مطالعہ جا ص ۱۲
- ۵۔ شاہ معین الدین احمد ندوی، حیات سلیمان ص ۳۹۲
- ۶۔ سید صباح الدین عبدالرہمن، مولانا سید سلیمان ندوی کی تصانیف ایک مطالعہ جا ص ۱۳
- ۷۔ شاہ معین الدین احمد ندوی، حیات سلیمان ص ۳۰۵
- ۸۔ شیخ عطاء اللہ اقبال نامہ (مکاتیب اقبال) جا ص ۸۷
- ۹۔ شاہ معین الدین احمد ندوی، حیات سلیمان ص ۳۰۶
- ۱۰۔ سید سلیمان ندوی معارف دہبر ۱۹۳۳ء تا ۱۹۳۴ء
- ۱۱۔ شاہ معین الدین احمد ندوی، حیات سلیمان ص ۳۳۱
- ۱۲۔ سید صباح الدین عبدالرہمن، مولانا سید سلیمان ندوی کی تصانیف ایک مطالعہ جا ص ۲۰
- ۱۳۔ شاہ معین الدین احمد ندوی، حیات سلیمان ص ۲۷۵
- ۱۴۔ شاہ معین الدین احمد ندوی، حیات سلیمان ص ۲۸۵
- ۱۵۔ شاہ معین الدین احمد ندوی، حیات سلیمان ص ۲۸۶
- ۱۶۔ سید صباح الدین عبدالرہمن، مولانا سید سلیمان ندوی کی تصانیف ایک مطالعہ جا ص ۲۵
- ۱۷۔ شاہ معین الدین احمد ندوی، حیات سلیمان ص ۵۱۵
- ۱۸۔ غلام محمد، تذکرہ سلیمان ص ۳۱۲، شاہ عبدالماجد دریا آبادی۔ مکتوبات سلیمانی ج ۲۲ ص ۲۳۸
- ۱۹۔ شاہ معین الدین احمد ندوی، حیات سلیمان ص ۵۵۶ اشہ غلام محمد، تذکرہ سلیمان ص ۳۲۳۔ اشہ غلام محمد، تذکرہ سلیمان ص ۲۲۰
- ۲۰۔ سید صباح الدین عبدالرہمن، مضمون سوانح حیات معارف سلیمان نمبر ص ۳۶
- ۲۱۔ اشہ غلام محمد، تذکرہ سلیمان ص ۲۶۱
- ۲۲۔ شاہ معین الدین احمد ندوی، حیات سلیمان ص ۵۹۹
- ۲۳۔ شاہ معین الدین احمد ندوی، حیات سلیمان ص ۵۹۹
- ۲۴۔ ” ” ” ص ۴۹۳
- ۲۵۔ ” ” ” ص ۴۹۹